
संख्या:- 8/ गठन/110 /2016/ न वि॰आ०- 201 -- बिहार नगर निगम अधिनियम , 
1978 ( झारखण्ड सरकार द्वारा अंगीकृत ) की धारा-2 की उपधारा-(1) एवं (2) में किये 
गये प्रावधान के आलोक में गजट अधिसूचना संख्या - 669 , दिनांक 8 दिसम्बर , 2005 के 
द्वारा पूर्वी सिंहभूम , जमशेदपुर जिले के जमशेदपुर एवं मानगो अधिसूचित क्षेत्र समिति 
एवं जुगसलाई नगरपालिका के अधीन शहरी क्षेत्र एवं अन्य ग्रामीण क्षेत्रों को समाहित 
करते हुए जमशेदपुर नगर निगम के गठन हेतु “ प्रारूप आदेश निर्गत किया गया था | 

जमशेदपुर नगर निगम के गठन से संबंधित उक्त “ प्रारूप आदेश " के विरूद्ध टाटा 
स्टील लिमिटेड के द्वारा माननीय झारखण्ड उच्च न्यायालय , राँची में W.P.(C) No . 
517 /2006 , टाटा स्टील लि० बनाम झारखण्ड सरकार एवं अन्य दाखिल किया गया । 
माननीय झारखण्ड उच्च न्यायालय, राँची द्वारा दिनांक 23 जून , 2006 को पारित 

न्यायादेश के द्वारा गजट अधिसूचना संख्या - 669, दिनांक 8 दिसम्बर, 2005 को Set 
aside कर दिया गया । 

माननीय झारखण्ड उच्च न्यायालय, राँची दवारा पारित उक्त आदेश के विरूद्ध 
टाटा स्टील लिमिटेड द्वारा माननीय सर्वोच्च न्यायालय, नई दिल्ली में SLP ( Civil) No . 
14926 / 2006 , टाटा स्टील लि० बनाम झारखण्ड सरकार एवं अन्य दाखिल किया गया । 
माननीय सर्वोच्च न्यायालय, नई दिल्ली द्वारा दिनांक 9 जनवरी, 2008 को पारित 
न्यायादेश के द्वारा यथास्थिति बरकरार रखे जाने का आदेश पारित किया गया । 

पुनः माननीय सर्वोच्च न्यायालय, नई दिल्ली से प्राप्त निदेश के आलोक में SLP 
( Civil ) No .-14926/ 2006, टाटा स्टील लि . बनाम झारखण्ड सरकार एवं अन्य से उदभूत 
Civil Appeal No .-467/ 2008, टाटा स्टील लि० बनाम झारखण्ड सरकार एवं अन्य में 
दिनांक - 20. 09 . 2014 को विभाग की ओर से प्रतिशपथ-पत्र दायर किया गया । 

माननीय सर्वोच्च न्यायालय द्वारा दिनांक 15 दिसम्बर , 2016 को पारित 
न्यायादेश में Civil Appeal No.- 467/ 2008, टाटा स्टील लि० बनाम झारखण्ड सरकार एवं 
अन्य निष्पादित किया जा चुका है | 

इस प्रकार मानगो अधिसूचित क्षेत्र समिति के मूल रूप को मानगो नगर निगम 
के रूप में उत्क्रमित किये जाने में किसी प्रकार का वैधानिक अड़चन नहीं है । 

झारखण्ड नगरपालिका अधिनियम , 2011 की धारा-3 ( 1) ( 2), 4, 5, 6 एवं 8 के 
द्वारा प्रदत्त शक्तियों का प्रयोग करते हुए झारखण्ड के राज्यपाल पूर्वी सिंहभूम 
जिलान्तर्गत मानगो अधिसूचित क्षेत्र समिति, जिसकी जनसंख्या वर्ष 2011 के जनगणना 
के आँकड़ों के आधार पर 2, 23 , 805 होने के फलस्वरूप मानगो अधिसूचित क्षेत्र समिति 
के मूल रूप को वृहत्तर शहरी क्षेत्र ( मानगो नगर निगम ) के रूप में घोषित करने संबंधी 
प्रारूप आदेश निर्गत करना चाहते हैं | 

इससे प्रभावित होने वाले व्यक्तियों के सूचनार्थ एतद् द्वारा प्रकाशित किया जाता 
है कि इस अधिसूचना के " झारखण्ड गजट में प्रकाशन के 30 ( तीस ) दिनों के अन्दर 
मानगो नगर निगम के गठन के प्रस्ताव/ प्रारूप पर आपत्ति एवं सुझाव उपायुक्त, पूर्वी 
सिंहभूम के कार्यालय में समर्पित कर सकते हैं । 

उपर्युक्त अवधि के दौरान उपायुक्त , पूर्वी सिंहभूम के कार्यालय में प्राप्त 
आपत्तियों/ सुझावों को झारखण्ड नगरपालिका अधिनियम, 2011 की धारा-5 की उपधारा 
( 2) के अधीन उपायुक्त, पूर्वी सिंहभूम द्वारा विचार करते हुए उनके निष्पादन हेतु 
आवश्यक कार्रवाई की जायेगी । 

प्रारूप आदेश 
झारखण्ड नगरपालिका अधिनियम , 2011 की धारा -3 (1) (2), 4, 5, 6 एवं 8 के द्वारा 
प्रदत्त शक्तियों का प्रयोग करते हुए झारखण्ड के राज्यपाल उक्त अधिनियम के 
प्रयोजनार्थ मानगो अधिसूचित क्षेत्र समिति के मूल रूप को वृहत्तर शहरी क्षेत्र 
( मानगो नगर निगम ) के रूप में घोषित करते हैं । 


झारखण्ड राज्यपाल के आदेश से , 


अरुण कुमार सिंह , 
सरकार के प्रधान सचिव | 


- 


- 

